

ಪ್ರಾಚಿತ್ ಕಾಳಾಚೊ ಪಾಂಚ್ವೊ ಆಯ್ತಾರ್
17, ಮಾರ್ಚ್ 2024

ಮೊಗಾಚ್ಯಾಂನೊ, ಪ್ರಾಚಿತ್ ಕಾಳಾಚ್ಯಾ ಪಾಂಚ್ವೊ ಆಯ್ತಾರಾಚ್ಯಾ ಹ್ಯಾ ಭಾಗಿ ದಿಸಾ ದೆವಾಕ್ ಅರ್ಗಾಂ ದಿಂವ್ಕ್, ಏಕ್ ಕುಟಮ್ ಜಾವ್ನ್ ಆಮಿ ಜಮ್ಲಾಂವ್. ಆಯ್ಚಿ ದೇವ್‌ಸ್ತುತಿ ಆಮ್ಚೊ ಖುರಿಸ್ ಘೆವ್ನ್ ಖುಶೆನ್ ಸೊಮ್ಯಾಚೊ ಪಾಟ್ಲಾವ್ ಕರುಂಕ್ ಆಪೊವ್ಣೆಂ ದಿತಾ. ಜೆಜು ಬಾಪಾಚೆ ಖುಶೆಕ್ ಸಂಪೂರ್ಣ್ ರಿತಿನ್ ವಿಧೇಯ್ ಜಾಲ್ಲೊ. ಜೆಜುನ್ ಆಪ್ಣಾಕ್‌ಚ್ ಮೊಡುನ್ ಆಮ್ಕಾಂ ಜಿವಿತ್ ದಿಲಾಂ ತಶೆಂ ಆಮಿಯ್ ಆಮ್ಕಾಂಚ್ ಮೊಡುನ್ ಆನಿ ಹೆರಾಂಕ್ ವಾಂಟುನ್ ದಿಂವ್ಕ್ ಸೊಮ್ಯಾಚೊ ಆಧಾರ್ ಹ್ಯಾ ಮಿಸಾಚ್ಯಾ ಬಲಿದಾನಾ ವೆಳಾರ್ ಮಾಗುನ್ ಘೆವ್ಯಾಂ.

ದೆವಾಚ್ಯಾ ಉತ್ರಾಚಿ ಪರ್ಗಟ್ಣಿ:

ಪಯ್ಲೆಂ ವಾಚಪ್ : ಜೆರೆ. 31:31-34
ಅಂತರ್‌ಗೀತ್ : ಕೀರ್ತನ್ 50
ದುಸ್ರೆಂ ವಾಚಪ್ : ಹೆಬ್ರೆವ್ 5:7-9
ಸುವಾರ್ತಾ : ಜುವಾಂವ್ 12:20-33

ಮಿಸಾಚಿಂ ಗಿತಾಂ

ಪ್ರವೇಶ್ : A 44
ಭೆಟೊವ್ಣಿ : C 76
ಕುಮ್ಗಾರ್ : D 36
ನಿರ್ಗಮನ್ : I 9

ದೂಸ್ರ್ಯಾ ವರ್ಸಾಕ್

(ಪಯ್ಸ್ಯಾ ವರ್ಸಾಚಿಂ ಪಾಚ್ಯಾಂ ಪ್ಯಾ ವರ್ಸಾಚ್ಯಾ ಪಾಚ್ಯಾಂ ಬದ್ಲೆಕ್ ವಾಚ್ಪಣಾ)

ಪಯ್ಸಿಂ ಪಾಚಪ್

ಏಕ್ ನವೊ ಸೊಲ್ಯೊ ಹಾಂವ್ ಕರ್ತಲೊಂ ಆನಿ
ತಾಂಚ್ಯಾ ಪಾತ್ಕಾಂಚೊ ಉಗ್ಡಾಸ್ ಹಾಂವ್ ಕೆದಿಂಚ್ ಧರ್ಮೊನಾಂ

ಚರೆಯಾ ಪ್ರವಾದ್ಯಾಚ್ಯಾ ಪುಸ್ತಕಾಂತ್ಲೆಂ ವಾಚಪ್

ಚೆರೆ. 31:31-34

ಸರ್ವೆಸ್ಪರ್ ಆಶೆಂ ಮ್ಹಣ್ತಾ: ಯೆತಲೆ ದೀಸ್, ಆನಿ ತ್ಯಾ ದಿಸಾಂನಿ ಹಾಂವ್ ಇಸ್ರಾಯೆಲಾಚ್ಯಾ ಘರಾಣ್ಯಾ ಲಾಗಿಂ ಆನಿ ಜುದಾಚ್ಯಾ ಘರಾಣ್ಯಾ ಲಾಗಿಂ ಏಕ್ ನವೊ ಸೊಲ್ಯೊ ಕರ್ತಲೊಂ. ಹೊ ಸೊಲ್ಯೊ ಹಾಂವೆಂ ತಾಂಚ್ಯಾ ಪುರ್ವಜಾಂಕ್ ಹಾತಾಕ್ ಧರುನ್ ಭಾಯ್ರ್ ಹಾಡ್ಲೆ ತ್ಯಾ ದಿಸಾ ತಾಂಚೆ ಕಡೆ ಕೆಲ್ಲ್ಯಾ ಸೊಲ್ಯಾ ಪರಿಂ ನ್ಹಯ್; ಕಿತ್ಯಾಕ್ ತಾಂಕೆಂ ಮ್ಹಜೊ ಸೊಲ್ಯೊ ಮೊಡ್ಲೊ ಆನಿ ಹಾಂವ್‌ಚ್ ತಾಂಚೊ ಧನಿ ಮ್ಹಣ್ ಹಾಂವೆಂ ತಾಂಕಾಂ ದಾಕೊಂವ್ಚೆಂ ಪಡ್ಲೆಂ, ಉಲಯ್ತಾ ತೊ ಸರ್ವೆಸ್ಪರ್. ತೆ ದೀಸ್ ಪಾವ್ಲಚ್ ಇಸ್ರಾಯೆಲಾಚ್ಯಾ ಘರಾಣ್ಯಾ ಲಾಗಿಂ ಹೊ ಸೊಲ್ಯೊ ಹಾಂವ್ ಕರ್ತಲೊಂ, ಉಲಯ್ತಾ ಸರ್ವೆಸ್ಪರ್. ಹಾಂವ್ ಮ್ಹಜೆಂ ಧರ್ಮಶಾಸ್ತ್ರ ತಾಂಚೆ ಭಿತರ್ ಫಾಲ್ತಲೊಂ, ತಾಂಚ್ಯಾ ಕಾಳ್ಜಾಂಚೆರ್ ತೆಂ ಬರಯ್ತಲೊಂ; ಹಾಂವ್ ತಾಂಚೊ ದೇವ್ ಜಾತಲೊಂ ಆನಿ ತಿಂ ಮ್ಹಜಿ ಪರ್ಜಾ ಜಾತಲಿಂ. ತದ್ನಾ ಎಕಾಮೆಕಾಕ್ ಶಿಕೊಂವ್ಪಿ ಗರ್ಜ್ ಆಸ್ಚಿ ನಾ, "ಸರ್ವೆಸ್ಪರಾಚಿ ಒಳಖ್ ಘೆಯಾ," ಆಶೆಂ ಎಕಾಮೆಕಾಕ್ ಸಾಂಗ್ಚೆಂ ಪಡ್ಲೆಂ ನಾ, ಕಿತ್ಯಾಕ್ ತಿಂ ಸಗ್ಳಿಂ ಮ್ಹಾಕಾ ಒಳ್ಳೆತಲಿಂ, ಲ್ಹಾನಾಂ ಧಾವ್ನ್ ವ್ಹಡಾಂ ಪರ್ಯಾಂತ್, ಉಲಯ್ತಾ ತೊ ಸರ್ವೆಸ್ಪರ್; ಕಿತ್ಯಾಕ್ ಹಾಂವ್ ತಾಂಚೊ ಅಪ್ರಾಧ್ ಬೊಗ್ಳಿತಲೊಂ ಆನಿ ತಾಂಚ್ಯಾ ಪಾತ್ಕಾಂಚೊ ಉಗ್ಡಾಸ್ ಧರ್ಮೊ ನಾ.

— ದೆವಾಚೆಂ ಉತರ್ ಹೆಂ.

ಆಂತರ್ ಗೀತ್

ಕೆ. 50:3-4, 12-13, 14-15

ಶ್ಲೋಕ್: ಏಕ್ ನಿತಳ್ ಕಾಳೆಚ್ ಮ್ಹಾಕಾ ರಚುನ್ ದೀ, ದೆವಾ.

ಕೆ. 50:12a

1. ಕಾಕುಳ್ಕಾರಾ ದೆವಾ, ಮ್ಹಜಿ ಕಾಕುಳ್ ಕರ್,
ಭೋವ್ ಕಣ್ಣಾಳ್ಯಾ ದೆವಾ, ಮ್ಹಜೆ ಗುನ್ಯಾಂವ್ ಪುಸುನ್ ಕಾಡ್.
ಧು ತುಂ ಮ್ಹಾಕಾ ಮ್ಹಜ್ಯಾ ಅಪ್ರಾಧಾಚ್ಯಾ ಖಿತಾಂತ್ಲೊ,
ನಿತಳ್ ಕರ್ ಮ್ಹಾಕಾ ಮ್ಹಜ್ಯಾ ಪಾತ್ಕಾಚ್ಯಾ ಚಿಕ್ಣಾಂತ್ಲೊ.

2. ಏಕ್ ನಿತಳ್ ಕಾಳೆಜ್ ಮ್ಹಾಕಾ ರಚುನ್ ದೀ, ದೆವಾ;
ಆನಿ ನೆವ್ಯಾನ್ ಏಕ್ ದೃಢ್ ಮನ್ ಮ್ಹಜ್ಯೆ ಥಂಯ್ ಆಸಾ ಕರ್.
ತುಜ್ಯಾ ದೊಳ್ಯಾಂ ಮುಖಾ ವಯ್ಲೊ ಮ್ಹಾಕಾ ಪಯ್ಸ್ ಉಡಯ್ಲಾಕಾ,
ತುಜೊ ಪವಿತ್ರ್ ಅತ್ಮೊ ಮ್ಹಜ್ಯೆ ಥಾವ್ನ್ ಕಾಡ್ನ್ ವ್ಹರನಾಕಾ.
3. ತುಜ್ಯೆ ಸೊಡ್ವಣೆಚೊ ಸಂತೊಸ್ ಪರ್ತ್ಯಾನ್ ಹಾಂವೆಂ ಭೊಗಿಸೊ ಕರ್,
ಏಕ್ ಉದಾರ್ ಮನ್ ದಿವ್ನ್ ಮ್ಹಾಕಾ ಥಿರ್ ಕರ್.
ತೆದ್ನಾಂ ಪಾಪಿಯಾಂಕ್ ತುಜ್ಯೊ ವಾಟೊ ಹಾಂವ್ ದಾಖಿಯ್ತಲೊಂ, ದೆವಾ,
ಆನಿ ಪಾತ್ಕಿ ತುಜ್ಯೆಶಿಂ ಪರ್ತ್ಯಾನ್ ಯೆತಲೆ, ಸಾಯ್ಬಾ.

ದುಸ್ರೆಂ ವಾಚಪ್

ತೊ ವಿಧೇಯ್ತಾನ್ ಶಿಕ್ಲೊ ಆನಿ ಸಾಸ್ಣಾಚ್ಯೆ ಬುಜಾವೆಚೆಂ ಕಾರಣ್ ಜಾಲೊ

ಹೆಬ್ರೆವಾಂಕ್ ಬರಯ್ಲಲ್ಯಾ ಪತ್ರಾಂತ್ಲೆಂ ವಾಚಪ್

ಹೆಬ್ರೆ 5:7-9

ಭಾವಾಂ-ಭಯ್ಲಿಂನೊ,

ಜೆಜು ಹ್ಯಾ ಸಂಸಾರಿಂ ಆಸ್ತಾನಾ, ಆಪ್ಣಾಕ್ ಮೊರ್ನಾಂತ್ಲೊ ವಾಟಾಂವ್ಕ್ ಸಕ್ತಲ್ಯಾ ಲಾಗಿಂ ಬೊಬ್ ಘಾಲ್ನ್ ಆನಿ ದುಖಾಂ ಗಳೊವ್ನ್ ಪ್ರಾರ್ಥನಾಂ ಆನಿ ವಿನಂತ್ಯೊ ಕರುಂಕ್ ಲಾಗ್ಲೊ; ತಾಚ್ಯಾ ಮಾನ್ಯಲ್ಯಾ ಖಾಲ್ಪಣಾ ಖಾತಿರ್ ದೆವಾನ್ ತಾಚೆಂ ಮಾಗ್ಣಿಂ ಆಯ್ಕಲಿಂ. ತ್ಯಾ ಶಿವಾಯ್, ತೊ ದೆವಾಚೊ ಪೂತ್ ತರ್ಯೊ ಆಪ್ಲೆಂ ಸೊಸ್ಲಲ್ಯಾ ಕಷ್ಟಾಂ ವರ್ವಿಂ ವಿಧೇಯ್ತಾನ್ ಕಿತೆಂ ತೆಂ ಶಿಕ್ಲೊ; ಆನಿ ಸಂಪೂರ್ಣ್ಕಾಯೆಚ್ಯಾ ಶಿಖರಾಕ್ ತಾಕಾ ಉಬಾರ್ತಚ್ ತಾಚೆಂ ಉತರ್ ಪಾಳ್ತಲ್ಯಾ ಸಮೆಸ್ತಾಂಕ್ ಸಾಸ್ಣಾಚ್ಯಾ ತಾರಣಾಚೆಂ ಕಾರಣ್ ತೊ ಜಾಲೊ.

— ದೆವಾಚೆಂ ಉತರ್ ಹೆಂ.

ಉದ್ಗಾರ್

ಜು. 12:26

ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ

ಕೊಣ್‌ಯೊ ಮ್ಹಜೊ ಸೆವಕ್ ಜಾತಾ ಜಾಲ್ಯಾರ್, ತೊ ಮ್ಹಜೊ ಪಾಟ್ಲಾವ್ ಕರುಂದಿ,
ಮ್ಹಣ್ತಾ ಸೊಮಿ, ಆನಿ ಜಂಯ್ ಹಾಂವ್ ಆಸಾಂ, ಥಂಯ್ ಮ್ಹಜೊ ಸೆವಕ್‌ಯೊ ಆಸ್ತಲೊ.

ವಂದನ್ ತುಕಾ ಕ್ರಿಸ್ತಾ, ಮಹಿಮೆಭರಿತ್ ರಾಯಾ

ಶುಭ್‌ವಾರ್ತಾ

ಗೊಂವಾಚೊ ಕಣ್ ಮಾತ್ಯೆಂತ್ ಪಡುನ್ ಮೊರತ್ ಜಾಲ್ಯಾರ್ ಯಥೇಷ್ಟ್ ಫೊಳ್ ದಿತಾ

✠ ಜುವಾಂವ್ ಪರ್ವಾಣೆಂ ಜೆಜು ಕ್ರಿಸ್ತಾಚಿ ಶುಭ್‌ವಾರ್ತಾ ಜು. 12:20-33

ಆರಾಧನಾಕ್ ಮ್ಹಣ್ ಪರ್ಬೆಕ್ ಆಯ್ಲಲ್ಯಾಂ ಮದ್ಲೆ ಥೊಡೆ ಗ್ರೇಕ್ ಆಸ್ಲೆ. ತಾಂಚೊ ಗಾಲಿಲೆಯಾಚ್ಯಾ ಬೆಥ್ಸಾಯಿದಾ ಗಾಂವ್ಚ್ಯಾ ಫಿಲಿಪಾ ಲಾಗಿಂ ಯೇವ್ನ್ ವಿಚಾರ್ಲೆಂ: "ಸಾಯ್ಬಾ, ಆಮ್ಕಾಂ ಜೆಜು ಪಳೆಜಯ್ ಮ್ಹಣ್ ಆಶಾ." ಫಿಲಿಪಾನ್ ಯೇವ್ನ್ ಹೆಂ ಆಂದ್ರೆಕ್ ಕಳಯ್ಲೆಂ; ಆನಿ ದೊಗಾಂಯ್ಲಿ ವೆಚುನ್ ಹೆಂ ಜೆಜುಕ್ ಸಾಂಗ್ಲೆಂ. ಜೆಜುನ್ ತಾಂಕಾಂ ಜಾಪ್ ದೀವ್ನ್ ಮ್ಹಳೆಂ: "ಮನ್ಶಾಪುತಾನ್ ಮಹಿಮಾ ಜೊಡ್ಲಿ ಘಡಿ ಆತಾಂ ಆಯ್ಲಾ. ಸತ್‌ಚ್ ಹಾಂವ್ ತುಮ್ಕಾಂ ಸಾಂಗ್ತಾಂ: ಗೊಂವಾಚೊ ಕಣ್ ಮಾತ್ಯೆಂತ್ ಪಡೊನ್ ಮೆಲ್ಲ್ಯಾಖರಿತ್ ತೊ ಎಕೊಡೊಚ್ ಉರ್ತಾ; ತೊ ಮೊರತ್ ಜಾಲ್ಯಾರ್ ಯಥೇಷ್ಟ್ ಫೊಳ್ ದಿತಾ. ಜೊ ಕೊಣ್ ಆಪ್ಲ್ಯಾ ಜಿವಾಚೊ ಮೋಗ್ ಕರ್ತಾ, ತೊ ಆಪ್ಲೊ ಜೀವ್ ಹೊಗ್ಡಾವ್ನ್ ಘೆತಾ; ಜೊ ಕೊಣ್ ಹ್ಯಾ ಸಂಸಾರಿಂ ಆಪ್ಲ್ಯಾ ಸ್ವಂತ್ ಜಿವಾಚೊ ದ್ವೇಷ್ ಕರ್ತಾ, ತೊ ಆಪ್ಲೊ ಜೀವ್ ಸಾಸ್ಣಿಕ್ ಜಿವಯೆಕ್ ಸಾಂಬಾಳತಾ. ಕೊಣ್‌ಯೊ ಮ್ಹಜೊ ಸೆವಕ್ ಜಾತಾ ಜಾಲ್ಯಾರ್, ತೊ ಮ್ಹಜೊ ಪಾಟ್ಲಾವ್ ಕರುಂ. ಅಶೆಂ ಜಂಯ್ ಹಾಂವ್ ಆಸಾಂ ಥಂಯ್ ಮ್ಹಜೊ ಸೆವಕ್‌ಯೊ ಆಸ್ತಲೊ. ಮ್ಹಜಿ ಸೆವಾ ಕರ್ತಲ್ಯಾಕ್ ಮ್ಹಜೊ ಬಾಪ್ ಮಾನ್ ಕರ್ತಲೊ.

"ಮ್ಹಜೆಂ ಕಾಳಿಜ್ ಆತಾಂ ವಿಂಶಿ ಭಿರಾಂತೆನ್ ಭರ್ಲಾಂ, ಆನಿ ಹಾಂವ್ ಕಿತೆಂ ಮ್ಹಣುಂ? 'ಬಾಪಾ, ಹೆ ಘಡಿಯೆಂತ್ಲೊ ಮ್ಹಾಕಾ ನಿವಾರ್' ಮ್ಹಣುಂಗಿ? ಪುಣ್ ಹೆಂ ಸರ್ವ್ ಸೊಸಿಜಯ್ ಮ್ಹಣುನ್‌ಚ್ ಹಾಂವ್ ಹೆ ಘಡಿಯೆಕ್ ಆಯ್ಲಾಂ. ಬಾಪಾ, ತುಜೆಂ ನಾಂವ್ ಮಹಿಮೆಭರಿತ್ ಕರ್!" ತೆದ್ನಾ ಅಂತ್ರಳಾ ಥಾವ್ನ್ ಏಕ್ ತಾಳೊ ಆಯ್ಲೊ: "ಹಾಂವೆಂ ತೆಂ ಮಹಿಮೆಭರಿತ್ ಕೆಲಾಂ; ಪರ್ತ್ಯಾನ್‌ಯೊ ಹಾಂವ್ ತೆಂ ಮಹಿಮೆಭರಿತ್ ಕರ್ತಲೊಂ." ಥಂಯ್ ಜಮೊ ಜಾಲ್ಲೊ ಲೋಕ್ ತಾಳೊ ಆಯ್ಕುನ್ "ಘಡ್ಲೊ ಜಾಲೊ" ಮ್ಹಣಾಲೊ: "ದೇವ್‌ದೊತ್ ತಾಚೆ ಲಾಗಿಂ ಉಲಯ್ಲೊ ಜಾಯ್ತಯ್" ಮ್ಹಣಾಲೆ ಹೆರ್. ಪುಣ್ ಜೆಜುನ್ ತಾಂಕಾಂ ಸಾಂಗ್ಲೆಂ: "ಹೊ ತಾಳೊ ಜಾಲ್ಲೊ ತುಮ್ಚೆ ಪಾಸತ್, ಮ್ಹಜೆ ಪಾಸತ್ ನ್ಹಯ್. ಹ್ಯಾ ಸಂಸಾರಾಚಿ ಝಡ್ಡಿ ಜಾವ್ಣೊ ವೇಳ್ ಹೊ. ಆತಾಂಚ್ ಹ್ಯಾ ಸಂಸಾರಾಚ್ಯಾ ಅಧಿಪತಿಕ್ ಲೊಟುನ್ ಭಾಯ್, ಘಾಲ್ತಲೆ. ಆನಿ ಮ್ಹಾಕಾ ಧರ್ಬರ್ ಥಾವ್ನ್ ಊಂಚ್ ಉಭಾರ್ಲಲ್ಯಾ ವೆಳಾರ್ ಸರ್ವ್ ಮನ್ಶಾಂಕ್ ಹಾಂವ್ ಮ್ಹಜೆ ಥಂಯ್ ಘೆಡ್ಲಲೊಂ." ಆಪ್ಣಾಕ್ ಕಸಲ್ಯಾ ಥರಾಚೆಂ ಮರಣ್ ಭೊಗುಂಕ್ ಆಸಾ ತೆಂ ದಾಖೊವ್ನ್ ದಿವ್ಚೆ ಖಾತಿರ್ ತಾಣೆಂ ಅಶೆಂ ಮ್ಹಳೆಂ.

— ದೇವಾಚೆಂ ಉತರ್ ಹೆಂ.

ಭಾವಾರ್ಥ್ಯಾಂಚಿಂ ಪ್ರಾರ್ಥನಾಂ:

ಯಾಜಕ್ : ಮೊಗಾಳ್ ಭಾವಾ-ಭಯ್ಲಿಂಸೊ, ದೇವ್ ಎಕ್ಲೊ ಮಾತ್ ಆಮ್ಚೊ ಆಧಾರ್ ಆನಿ ಭರ್ವಸೊ, ತಾಚ್ಯಾ ಪುತಾ ಜೆಜುಜೆಂ ಸಂಪೂರ್ಣ್ ವಿಧೇಯ್ಣ್ ಆಮ್ಚಾಂ ಸಾಸ್ಣಿಕ್ ಜಿವಿತಾಚಿ ವಾಟ್ ದಾಕಯ್ತಾ. ಹೈಜ್ ಕ್ರಿಸ್ತಿ ವಾಟೆನ್ ಫುಡೆಂ ಸರುಂಕ್ ಬಾಪಾಚೊ ಆಧಾರ್ ಮಾಗ್ಯಾಂ.

1. ಮೊಗಾಳಾ ಬಾಪಾ, ತುಜ್ಯಾ ಪುತಾನ್ ಘಡ್ಲಿ ಪವಿತ್ರ್ ಸಭಾ ಚಲೊವ್ನ್ ಫ್ಲರ್ಚ್ಯಾ ಮುಕೆಲ್ಯಾಂಕ್ ಪವಿತ್ರ್ ಅತ್ಮಾ ವರ್ವಿಂ ಎಕ್ಲೊಬ್ಲಲಿ ಪವಿತ್ರ್ ಸಭಾ, ಭಾವಾರ್ಥ್ಯಾಚ್ಯಾ ಆನಿ ಮೊಗಾಚ್ಯಾ ಎಕ್ಲೆಟಾಂತ್, ಬಾಂದುನ್ ಹಾಡುಂಕ್ ತಾಂಕಾಂ ಪವಿತ್ರ್ ಅತ್ಮಾಚೆ ಸಕ್ತೆನ್ ಭರ್ ಮ್ಹಣ್ ಮಾಗ್ಯಾಂವ್, ಜವಾಬ್: ಬಾಪಾ, ಆಮ್ಚೆಂ ಮಾಗ್ಣೆಂ ಆಯ್ಕ್.
2. ಆಮಿ ತುಜೆಂ ರಚ್ಣಾಂ ಆನಿ ಭುರ್ಗಿಂ ಜಾವ್ನಾಸ್ತಾಂ, ಜಾತಿಕಾತಿಚೊ ಆನಿ ದೇಶಾಂ ರಾಷ್ಟ್ರಾಂಚೊ ಭೇದ್ ನಾಸ್ತಾನಾ, ಎಕಾಮೆಕಾಕ್ ಭಾವ್ಭಯ್ಲಿಂ ಮ್ಹಣ್ ವಳ್ಕುನ್, ಆಮ್ಚೊ ಗಾಂವ್ಚೆ ಆನಿ ದೇಶಾಚೆ ಅಭಿವೃದ್ಧಿ ಖಾತಿರ್ ವಾವ್ರುಂಕ್ ಆಧಾರ್ ದಿ ಮ್ಹಣ್ ಮಾಗ್ಯಾಂವ್.
3. ವಿವಿಧ್ ಧರಾಂಚೆ ಪಿಡೆಂತ್ ಕಷ್ಟುಂಚ್ಯಾ ಆಮ್ಚ್ಯಾ ಭಾವಾ-ಭಯ್ಲಿಂಕ್ ತಾಂಚ್ಯಾ ಪಿಡೆಶಿಡೆಚ್ಯಾ ವೆಳಾರ್ ಸೊಸ್ಣಿಕಾಯ್, ಸಮಾಧಾನ್ ಲಾಬಯ್ ಆನಿ ತಾಂಕಾಂ ಬರೈ ಭಲಾಯ್ಕೆನ್ ಸಾಂಬಾಳ್ ಮ್ಹಣ್ ಮಾಗ್ಯಾಂವ್.
4. ಆಮ್ಚ್ಯಾ ಭೊಂವಾರಿಂ ಗರ್ಜೆವಂತ್, ಪ್ರಾಯೆಸ್ತ್, ಪಿಡೆಸ್ತ್ ಆನಿ ಹೆರ್ ಸಮಸ್ಯಾಂಕ್ ಬಲಿ ಜಾಲ್ಲ್ಯಾ ಲೊಕಾ ಥಂಯ್ ಆಮಿ ತುಜ್ಯಾ ಪುತಾ ಕ್ರಿಸ್ತಾಚೆಂ ರುಪ್ಣೆಂ ದೆಖುಂಕ್ ಆನಿ ತಾಂಕಾಂ ಆಮ್ಚೆ ತಾಂಕಿ ಪರ್ಮಾಣೆಂ ಮಜತ್ ದಿಂವ್ಕ್ ಆಮ್ಚೆ ಥಂಯ್ ದಯಾಳ್ ಉದಾರ್ ಕಾಳಿಜ್ ರಚ್ ಮ್ಹಣ್ ಮಾಗ್ಯಾಂವ್.
5. ಸಮೆಸ್ತ್ ಯುವಜಣಾಂನಿ ತುಜ್ಯಾ ಪುತಾ ಜೆಜು ಖಾತಿರ್ ತಾಂಕಾಂಚ್ ಮೊಡುನ್ ತ್ಯಾಗಾಚಿ ಜೆಣಿ ಜಿಯೆಂವ್ಕ್ ತಾಂಕಾಂ ಆಧಾರ್ ದಿ. ಆಧುನಿಕ್ ಸಂಸಾರಾಚ್ಯಾ ವೊಡ್ಪಾಂಕ್ ಬಲಿ ಜಾಯ್ನಾಸ್ತಾನಾ ಕುಟ್ಮಾ ಸಾಂಗಾತಾ ಮೊಗಾನ್ ಜಿಯೆಂವ್ಕ್ ತಾಂಕಾಂ ತುಜ್ಯಾ ಬೆಸಾಂವಾನ್ ಭರ್ ಮ್ಹಣ್ ಮಾಗ್ಯಾಂವ್.
6. ಎವ್ಕರಿಸ್ತಾಚ್ಯಾ ಮೆಜಾ ಭೊಂವಾರಿಂ ಎಕ್ಚಾಂಯ್ ಜಾಲ್ಲ್ಯಾ ಆಮಾಂ ಸರ್ವಾಂಚೆರ್ ತುಜೊ ಆಶೀರ್ವಾದ್ ಫಾಲ್. ಆಮಿ ಸದಾಂಚ್ ತುಜ್ಯಾ ಮೊಗಾನ್ ಭರುನ್ ತುಜ್ಯಾ ಉತ್ರಾಂ ಪರ್ಮಾಣೆಂ ಖಿರಿ ಕ್ರಿಸ್ತಿ ಜೆಣಿ ಜಿಯೆಂವ್ಕ್ ತುಜೊ ಆಧಾರ್ ಲಾಬಯ್ ಮ್ಹಣ್ ಮಾಗ್ಯಾಂವ್.

ಯಾಜಾಕ್: ಬಾಪಾ, ತುಜ್ಯಾ ಭುರ್ಗ್ಯಾಂಚಿಂ ಹಿಂ ಖಾಲ್ತಿಂ ಮಾಗ್ಣಿಂ ತುಂ ದಯೆನ್ ಮಾನುನ್ ಘೆ. ಆಮಿ ಸರ್ವಾಂನಿ ಜೆಜು ಪರಿಂ, ಆಮ್ಕಾಂಚ್ ಮೊಡುನ್ ಪೆಲ್ಯಾಕ್ ದಿಂವ್ಕ್ ತುಜ್ಯಾ ಆಶೀರ್ವಾದಾನ್ ಭರ್ ಮ್ಹಣ್ ಮಾಗ್ಯಾಂವ್. ಕ್ರಿಸ್ತಾ ಆಮ್ಚ್ಯಾ ಸೊಮ್ಯಾ ಮಾರಿಫಾತ್.

ಮಾ! ಪಾವ್ಲ್ ಕ್ರಿಸ್ತಾ ಸಂಬಾಜಿ